



गैर आवासीय नेपाली संघ, स्पेन
Non-Resident Nepali Association, Spain



NIF: G-65306961

ESTD: 2007

मिति: ३० जुलाई २०२५

गैर आवासीय नेपाली संघ, राष्ट्रिय समन्वय परिषद् स्पेनको नवौँ राष्ट्रिय महाधिवेशनमा महासचिवद्वारा
प्रस्तुत प्रतिवेदन- २०२५

गैर आवासीय नेपाली संघ, राष्ट्रिय समन्वय परिषद् स्पेनको यस गरिमामय ९ औँ राष्ट्रिय महाधिवेशनका सभा अध्यक्ष ज्यू प्रमुख अथिति, माननीय प्रतिनिधि सभा सदस्य डा. प्रकाश शरण महत ज्यू विशिष्ट अथिति महामहिम राजदूत ज्यू, निर्वाचन परिबेक्षक ज्यू, विशेष अथिति ज्यूहरु, अथिति ज्यूहरु, एनआरएनए तथा सामाजिक अभियन्ता ज्यूहरु, कार्यसमितिका सम्पूर्ण पधाधिकारी तथा सदस्यज्यूहरु, सम्पूर्ण पञ्जिकृत सदस्य ज्यूहरु, पत्रकार ज्यूहरु तथा यस महाधिवेशनमा उपस्थित सम्पूर्ण स्पेनबासी दाजुभाई तथा दिदीबहिनीहरुमा हार्दिक नमस्कार तथा अभिवादन व्यक्त गर्दछु।

हामी सवैलाई अवगत नै छ दिनानुदिन तमाम नेपाली दाजुभाई तथा दिदीबहिनीहरु सुनौलो भविष्य र लाखौँ सपनाहरु बोकेर आफ्ना विविध वाध्यताका खातिर आफ्नो मातृभूमि र घरपरिवारलाई चटक्क छाडेर विश्वका विभिन्न देशहरुमा अध्ययन, रोजगार तथा व्यवसाय सञ्चालन गर्दै आइरहेका छन। देशको अस्थिर राजनीति र यथोचित रोजगारीका अवसरहरु नपाउँदा परिवारको खुसी र रोजगारीको अवसरको खोजीमा नेपाली दाजुभाई दिदीबहिनीहरु विदेशिन बाध्य भई विश्वका सबैजसो देशहरुमा बसोबास गर्दै आइरहेका छौं। परदेशमा नेपालीहरुको बढ्दो जनसंख्या वृद्धि सँगै समग्र गैर आवासीय नेपालीहरुको हकहितको पक्षपोषण गर्न, प्रत्यक्ष तथा अप्रत्यक्ष रुपमा मातृभूमिको प्रवर्धन र विकासमा हातेमालो गर्न सकियोस् भन्ने अभिप्रायले बेलायतको लन्डनमा नेपाली सामाजिक अभियन्ताहरुको एक भेला आयोजना गरी व्यापक छलफल पश्चात् आफ्ना गतिविधिहरुलाई समन्वय एबम् सञ्चालन गर्न आधारभूत मानव अधिकारप्रति कटिबद्ध रहने गरी एकस्वतन्त्र, गैर नाफामुलक, गैर राजनैतिक, गैर सरकारी नेपाली संस्थाको आबस्यकता महशुस गरी सन् २००३ मा गैर आवासीय नेपाली संघको विधिवत् स्थापना भएको थियो।

यसै परिधिमा रहेर विभिन्न देशहरुमा गैर आवासीय नेपाली संघ, राष्ट्रिय समन्वय परिषद् स्थापनाको लहर नै आयो। यसै अभियानमा स्पेन पनि अछुतो रहन सकेन, तत्पश्चात स्पेनबासी अग्रज सामाजिक अभियन्ताहरुले गैर आवासीय नेपाली संघ स्पेनको आबस्यकता महशुस गरि यहाँ बसोबास गर्ने नेपालीहरुको हकहित र आफ्ना सामाजिक गतिविधिलाई नियमित रूपमा सञ्चालन गर्न विभिन्न चरणमा छलफल तथा निर्णय गरी विधिवत् रूपमा सन् २००७ अप्रिल १३ का दिन गैर आवासीय नेपाली संघ, राष्ट्रिय समन्वय परिषद् स्पेनको विधिवत् स्थापना गर्न सफल हुनुभयो। एनआरएनए स्पेनले स्थापना कालदेखि नै आफ्नो छुट्टै पहिचान बनाउँदै नेपाली समुदायमा आफ्ना गतिविधिहरु सञ्चालन गर्दै आइरहेको छ। गैर आवासीय नेपाली संघ स्पेनको ३० जुलाई २०२३ का दिन सम्पन्न ऐतिहासिक आठौँ राष्ट्रिय महाधिवेशनबाट सर्वसम्मत रुपमा हाम्रो सिंगो कार्यसमिति निर्वाचित भई हाम्रो कार्यसमितिले स्पेनमा बस्ने नेपाली संघ संस्थाहरुसंग अभिभावक संस्थाको रूपमा सहकार्य तथा समन्वय गर्दै स्पेनमा बस्ने नेपालीहरुको हकहितको संरक्षण, आपसी सदभाव, समन्वय र भाइचाराको सम्बन्ध स्थापित गर्दै नेपाली भाषा, मौलिक संस्कृतिको जगेर्ना गर्दै तथा विभिन्न समयमा मातृभूमिमा भएका विभिन्न संकट, प्राकृतिक प्रकोप, महामारी तथा पीडाहरुमा हातेमालो गरी



www.nrnaspain.org



+34931641172



spainnrna@gmail.com

info@nrnaspain.org

Calle Grassot 84, 08025 Barcelona, Spain



गैर आवासीय नेपाली संघ, स्पेन Non-Resident Nepali Association, Spain



NIF: G-65306961

ESTD: 2007

सक्दो सहयोग गर्दै स्पेनबासी नेपालीहरूको हकहितमा रहेर यस दुई वर्षको अवधिमा हाम्रो कार्यसमितिले सञ्चालन गरेका ठोस गतिविधिहरू, चुनौतीहरू र प्राप्त उपलब्धिहरूलाई देहायका बुँदाहरूमा प्रस्तुत गर्ने अनुमति चाहन्छु।

१) एनआरएनए स्पेनको आयोजनामा मिति ३० अगष्ट २०२३ बुधबारका दिन स्पेन स्थित सम्पूर्ण संघसंस्थाहरूसँग समन्वय बैठक सम्पन्न गरियो। उक्त बैठकमा स्पेन स्थित संघसंस्थाको अभिलेखलाई अध्यावधिक गर्ने र राय तथा सुझाव संकलन गर्ने अवसर प्राप्त भएको थियो।

२) गैर आवासीय नेपाली संघ अन्तर्राष्ट्रिय समन्वय परिषद्को मिति २०२४ अक्टोबर १७ - २० मा सम्पन्न भएको ११ औं महाधिबेशनको संघारमा विभिन्न पदमा आफ्नो उमेद्वारी घोषणा गरी स्पेन भ्रमण पाल्नुभएका केन्द्रीय प्रतिनिधिहरूसँग विभिन्न मितिमा छुट्टाछुट्टै भेटघाट, परिचय तथा अन्तरक्रिया कार्यक्रम सम्पन्न गरिएको थियो।

३) गैर आवासीय नेपाली संघ राष्ट्रिय समन्वय परिषद् स्पेनले विगतदेखि निरन्तर रूपमा आयोजना गर्दै आएको नेपालीहरूको मौलिक पर्वहरू क्रमसः दशैं, तिहार, छठ पर्व तथा नेपाल सम्वत् ११४४ को अवसर पारेर शुभकामना आदानप्रदान तथा साङ्गीतिक साँझ २ नोभेम्बर २०२३ बिहीबारका दिन बार्सिलोनाको Bobilla हलमा भव्य र सभ्य रूपमा सम्पन्न गरेको थियो।

४) नेपाली जनप्रगतिशील मञ्च स्पेनको आयोजनामा बार्सिलोनाको मुटु साग्रदा फ्यामेलियामा २२ अक्टोवर २०२३ मा सम्पन्न नेपाल पर्यटन प्रवर्द्धन कार्यक्रममा एनआरएनए स्पेनको टीम सहित उपस्थित भई कार्यक्रममा सफल बनाउन सहयोग गरियो।

५) स्याङ्जा जिल्लाको आँधीखोला गाउँपालिकामा अवस्थित श्री बाँस्कोट आधारभूत बिद्यालयलाई आर्थिक सहयोग गर्ने निर्णय बमोजिम संघको कोषबाट ५००€ निकाशा गरी सम्बन्धित विद्यालयलाई हस्तान्तरण गरिएको छ।

६) नेपालका मध्यपश्चिमका जिल्लाहरू जाजरकोट र रुकुम पश्चिम केन्द्रबिन्दु बनाएर मिति ३ नोभेम्बर २०२३ का दिन गएको ६.४ रेक्टर स्केलको विनासकारी महाभूकम्पबाट पीडित परिवारलाई राहत होस् भन्ने अभिप्रायले तुरून्त आपतकालिन सर्वपक्षीय संयुक्त बैठक बसी एनआरएनए स्पेनको नेतृत्वमा स्पेन स्थित नेपाली संघ संस्था तथा व्यक्तिहरूबाट एकमुष्ट एकद्वार प्रणाली मार्फत संकलन गरी वितरण गर्ने निर्णय बमोजिम कुल ९२२१€ आर्थिक संकलन गर्न सफल भएका थियो। उक्त संकलित सहयोग रकमबाट सम्बन्धित क्षेत्रका स्थानीय निकाय र त्यहाँका जनप्रतिनिधिहरूसँग प्रत्यक्ष समन्वय गरी अत्यावस्यक राहत प्याकेजतयार गरी एनआरएनए स्पेनका सचिव श्री नवीन घिमिरेको नेतृत्वमा ८ डिसेम्बर २०२३ मा भौतिक रूपमा उपस्थित भई कुल नेपाली १३,००००० (अक्षरूपी तेह लाख रुपैयाँ) बराबरको राहत जाजरकोट जिल्लाको कुशे गाउँपालिका र रुकुम पश्चिमको चौरजहारी नगरपालिकामा एनआरएनए स्पेनको राहत प्याकेज वितरण गरिएको थियो।

७) २९ नोभेम्बर २०२३ बुधबारका दिन स्पेनिस आप्रवासी सम्बन्धि वकिलसँग आप्रवासी सम्बन्धि परिवर्तित कानून, बसाई अनुमति तथा परिवार मिलनका लागि आबस्यक प्रक्रिया, कानूनी परामर्श लगायतका विषयमा खुल्ला अन्तर्क्रिया कार्यक्रम सम्पन्न भएको छ। उक्त अन्तर्क्रिया कार्यक्रममा वकिलले नेपाली सेवाग्राही दाजुभाई तथा दिदीबहिनीहरूले गरेका सवालको जवाफ तथा परामर्श दिएका थिए भने दोभाषेको रूपमा श्री सन्तोष पौडेल र लक्ष्मण शर्माले सहजीकरण



www.nrnaspain.org



+34931641172



spainnrna@gmail.com



info@nrnaspain.org

Calle Grassot 84, 08025 Barcelona, Spain



गैर आवासीय नेपाली संघ, स्पेन Non-Resident Nepali Association, Spain



NIF: G-65306961

ESTD: 2007

गर्नु भएको थियो। संघको कार्यालयमा संचालित उक्त कानुनी परामर्श तथा अन्तर्क्रिया कार्यक्रम zoom तथा एनआरएनए स्पेनको फेसबुक पेजबाट लाईभ पनि प्रसारण गरिएको थियो।

८) क्षेत्रीय समितिलाई केन्द्र (एनसिसि)सँग जोड्न र आफ्नो अस्तित्व अपनत्व महशुस होस् र यहाँको समग्र वस्तुस्थिति प्रत्यक्ष महशुस गर्न सकियोस् भन्ने अभिप्रायले संघले पहिलो बैठकको निर्णय बमोजिम प्रत्येक छ महिनामा १ क्षेत्रीय समितिमा गएर भौतिक बैठक बस्ने निर्णय अनुरूप संघको पाँचौँ मासिक बैठक क्षेत्रीय समिति कोस्टाब्लंकाको बेनीडम शहरमा १७ डिसेम्बर २०२३ आइतबारका दिन क्षेत्रीय समितिको समन्वयमा भव्य रूपमा सम्पन्न गरियो। उक्त बैठकमा त्यस क्षेत्रमा बसोबास गर्ने नेपाली दाजुभाई तथा दिदीबहिनीहरुको उत्साहजनक सहभागिता जनाउँदै खुसी व्यक्त गर्नुभएको थियो।

९) खेलकुदमा माध्यमबाट सामाजिक सदभाव, भाईचारा तथा आपसी सहयोगको भावना जागृत होस् भन्ने अभिप्रायले २८ जनवरी २०२४ आइतबारका दिन एनआरएनए स्पेन कप - २०२४ भव्य र सभ्य रूपमा सम्पन्न गरेको छ। उक्त एनआरएनए कपको संयोजन संघका युवा संयोजक श्री गणेशराज अधिकारीले गर्नुभएको थियो। उक्त फुटबल प्रतियोगिता महिला तथा बालबालिका लागि समेत मैत्रीपूर्ण खेल सञ्चालन गरिएको थियो।

१०) गैर आवासीय नेपाली संघ स्पेनले नेपाली राजदुतावास म्याड्रिडको समन्वयमा गत २०२४ फेब्रुवरी १० र ११ तारिक घुम्ती राहदानी तथा कन्सुलर सेवा सञ्चालन गरेको थियो। उक्त कन्सुलर सेवाका लागि स्पेनका लागि नेपाली राजदुत श्री सर्मिला पराजुली ढकाल लगायत दूतावासको सिंगो टीम उपस्थित भै सेवा प्रदान गरेको थियो भने उक्त शिविरबाट करिब ३०० भन्दा बढी नेपाली दाजुभाई तथा दिदीबहिनीहरुले राहदानी तथा कन्सुलर सेवा लिनु भएको थियो।

११) विभिन्न संघ संस्थाले विभिन्न समयमा सञ्चालन गरेका कार्यक्रमहरुमा संस्थाको तर्फबाट उपस्थिति जनाई आबस्यक सहयोग गर्दै आइरहेको छ।

१२) बागलुङ समाज स्पेन द्वारा चैते दशैको अवसर पारेर १५ अप्रिल २०२४ मा आयोजना गरेको खुल्ला भलिबल प्रतियोगितामा एनआरएनए स्पेनको टीम सहित सहभागिता जनाएको थियो। त्यसैगरी २७ मे २०२४ का दिन तमु समाज बार्सिलोनाद्वारा बुद्ध जयन्तीको अवसर पारेर आयोजना गरेको खुल्ला भलिबल प्रतियोगितामा संघको टीम सहित सहभागिता जनाएको थियो।

१३) गैर आवासीय नेपाली संघ, महिला फोरम स्पेनद्वारा स्पेनबासी नेपाली महिला दिदीबहिनीहरु बीच आपसी चिनजान, सामाजिक एकता तथा सद्भाव र आफ्ना सुखदुखका अनुभूतिहरु साटासाट गर्न सकियोस् भन्ने हेतुले २६ मे २०२४ आइतबारका दिन Trinitat Nova पार्कमा करिब ३०० महिला दिदीबहिनीहरुको उपस्थितिमा खुल्ला वनभोज कार्यक्रम सफलता पूर्वक सम्पन्न भयो।

१४) मिति १८ अगष्ट २०२४ आइतबारका दिन संघको ८ औं वार्षिक साधारण सभा भव्य रूपमा सम्पन्न गरियो। सभामा संघका महासचिव श्री सुन्दर रानाभाट र कोषाध्यक्ष श्री प्रभाकर के.सि ज्यूले क्रमशः वार्षिक प्रतिवेदन र आर्थिक प्रतिवेदन पेश गर्नु भएको थियो भने महिला फोरम संयोजक श्री जमुना देवि शर्मा सापकोटा ज्यूले फोरमको वार्षिक तथा आर्थिक विवरण प्रस्तुत गर्नुभएको थियो। सभामा प्रस्तुत सबै प्रतिवेदनहरु सर्वसम्मत अनुमोदन भएका थिए।



www.nrnaspain.org



+34931641172



spainnrna@gmail.com



info@nrnaspain.org

Calle Grassot 84, 08025 Barcelona, Spain



गैर आवासीय नेपाली संघ, स्पेन Non-Resident Nepali Association, Spain



NIF: G-65306961

ESTD: 2007

१५) स्पेनको छिमेकी मित्रराष्ट्र पोर्चुगलको आप्रवासी कानूनमा आएको परिवर्तनले स्पेनमा आउने नेपालीको संख्या वृद्धि सँगै आउन सक्ने र आएका कानूनी व्यवस्था, स्पेनको विद्यमान अवस्था, आवास तथा रोजगारीको समस्या जस्ता विषयमा सूचना, सचेतना मुलक सामग्रीहरू तयार पारी प्रकाशन गरिएको थियो।

१६) संघले स्थापनाकाल देखि नेपाली मौलिक चाडपर्वहरू दशैं, तिहार, छठ तथा नेपाल संवत्को अवसर पारेर निरन्तर गर्दै आइरहेको शुभकामना आदान प्रदान तथा सांस्कृतिक कार्यक्रमलाई यस वर्ष थप परिमार्जित गर्दै २६ अक्टोबर २०२४ का दिन नेपाल पर्यटन डे -२०२५ का रूपमा स्पेन स्थित संघसंस्थाहरूको संयुक्त आयोजना सम्पन्न गरिएको थियो तथापी मौसम खराबीका कारण कार्यक्रमको स्थल परिवर्तन गर्न परेको थियो।

१७) खेलकुदका माध्यमबाट नेपाली दाजुभाई तथा दिदीबहिनीहरूबीच सामाजिक एकता, सद्भाव र सहयोगको भावना जागृत गराउने उद्देश्यले नेपाली युवा समूह रोयल राइडर द्वारा २३ सेप्टेम्बर २०२४ का दिन आयोजित खुल्ला भलिबल प्रतियोगितामा संघको तर्फबाट टीम सहित सहभागिता जनाएको थियो।

१८) गैर आवासिय नेपाली संघ स्पेनले नेपाली राजदुताबास म्याड्रिडको समन्वयमा गत १६ र १७ नोभेम्बर २०२५ का दिन घुम्ती राहदानी तथा कन्सुलर सेवा सञ्चालन गरिएको थियो। उक्त कन्सुलर सेवाका लागि स्पेनका लागि नेपाली कार्यवाहक राजदुत श्री यज्ञप्रसाद पौडेल ज्यू लगायत दूतावासको सिंगो टीम उपस्थित भै सेवा प्रदान गरेको थियो भने उक्त शिविरबाट करिब ३२५ भन्दा बढी नेपाली दाजुभाई तथा दिदीबहिनीहरूले राहदानी तथा कन्सुलर सेवा लिनु भएको थियो।

१९) बार्सिलोनामा केही समयदेखि अस्थायी रूपमा बसोबास गर्दै आउनुभएका नुवाकोट जिल्ला बेलकोटगढी ५ कोल्पुटार स्थायी घर भएका श्री वासुदेव नेपालको अप्रत्याशित रूपमा दुर्घटनामा परी खुट्टा भाँचिन गएको र डाक्टरको परामर्श अनुसार लामो समय काम गर्न अमिल्ने भएकोले निज नेपालले नेपाल फर्कने निर्णय गरी टिकट व्यवस्थापनका लागि एनआरएनए स्पेनमा सहयोगको अपेक्षा राखी निवेदन दिनुभएको थियो। सोही बमोजिम तत्काल स्पेनस्थित संघसंस्थाका अध्यक्ष ज्यूहरूसँग सहयोगको अनुरोध गरी छोटो समयमा नै ९९९ € सहयोग संकलन गर्न सफल भयौं। तत पश्चात कतार एयरवेजको टिकट व्यवस्थापनका गरी २१ नोभेम्बर २०२४ दिन निजलाई नेपाल पठाउन सफल भएका थियौं।

२०) गोर्खा स्थायी घर भई लामो समयदेखि बार्सिलोना बसोबास गर्दै आई मिति २८ जनवरी २०२५ का दिन असमाहिक देहावसान भएका स्वर्गीय भिम बहादुर बस्तीको शव व्यवस्थापनका लागि सम्पूर्ण कानूनी प्रक्रिया पूरा गरी आर्थिक व्यवस्थापनका लागि संस्थागत तथा व्यक्तिगत रूपमा सहयोग संकलन गरी मृतकका छोरीहरूको रोहबरमा ०५ फेब्रुवरी २०२५ का दिन हिन्दू परम्परा अनुसार अन्त्येष्टि गरियो। मृतकको शव व्यवस्थापनका लागि कुल ३४१७ € संकलन भएको थियो भने २१०० € अन्त्येष्टिमा खर्च भएको थियो। मृतकका छोरीहरूको अनुमतिमा बचत हुन आएको जम्मा १३१७ € सहयोग रकमलाई संघको आपातकालीन कोषमा जम्मा गरियो।

२१) नेपाली राजदूतावास, म्याड्रिडको आयोजनामा मिति १७ फेब्रुअरी २०२५ मा स्पेनमा बसोबास गर्ने नेपाली समुदायका विभिन्न प्रतिनिधिहरूबीच महामहिम राजदूत शनिल नेपालसँग परिचय तथा अन्तरक्रिया कार्यक्रम नेपाली राजदूतावासको कार्यालयमा सम्पन्न भएको थियो। उक्त कार्यक्रममा गैर आवासीय नेपाली संघको तर्फबाट प्रतिनिधित्व



www.nrnaspain.org



+34931641172



spainnrna@gmail.com



info@nrnaspain.org

Calle Grassot 84, 08025 Barcelona, Spain



गैर आवासीय नेपाली संघ, स्पेन Non-Resident Nepali Association, Spain



NIF: G-65306961

ESTD: 2007

गर्दै नवनियुक्त राजदूतलाई स्वागत गरियो। स्पेनबासी नेपालीहरूको वर्तमान अवस्था, समस्या तथा गुनासाहरु, राहदानी तथा कन्सुलर सेवालाई लगायत पर्यटन प्रबर्द्धनका विषय समेटेर गैर आवासीय नेपाली संघको तर्फबाट ज्ञापन पत्र बुझाउने काम गरिएको थियो।

२२) संघको १७ औं नियमित बैठक १७ फेब्रुवरी २०२५ का दिन भौतिक रूपमा क्षेत्रीय समिति म्याड्रिडमा सम्पन्न गरियो।

२३) गैर आवासीय नेपाली संघ स्पेनको आयोजना तथा स्पेन स्थित सम्पूर्ण संघसंस्थाको समुपस्थितिमा स्पेनका लागि नवनियुक्त महामहिम राजदूत श्री शनिल नेपाल ज्यूलाई स्वागत, भेटघाट तथा अन्तरक्रिया कार्यक्रम ०५ अप्रिल २०२५ शनिबारका दिन संघको कार्यालयमा सम्पन्न गरिएको थियो।

२४) नेपाली जनप्रगतिशील मन्च स्पेनको आयोजनामा मिति ०६ अप्रिल २०२५ आईतबारका दिन बार्सिलोनाको साग्रदा फ्यामेलिया गिर्जाघर अगाडि नेपालको कलासंस्कृति, भेषभुषा, पर्यटन र पर्यावरणको प्रवर्द्धन गर्ने उद्देश्यले आयोजित विभिन्न सांस्कृतिक कार्यक्रमहरु र पञ्चेबाजा सहितको नेपाल पर्यटन प्रवर्द्धन तथा नेपाली नयाँ वर्ष बि.सं. २०८२ को शुभकामना आदानप्रदान कार्यक्रममा संघको तर्फबाट उपस्थित जनाइयो।

२५) बागलुङ समाज स्पेनद्वारा ७ अप्रिल २०२५ मा आयोजित चैते दशैं खुल्ला महिला तथा पुरुष भलिबल कपमा संघको तर्फबाट महिला तथा पुरुष टिम सहित सहभागिता जनाएको थियो।

२६) नेपाली जन सम्पर्क समिति द्वारा मिति १७ अप्रिल २०२५ बिहीबारका दिन नेपालका ख्यातिप्राप्त लोकप्रिय लोक तथा दोहोरी गायक पशुपती शर्मा लगायत विभिन्न स्थानीय कलाकारको बेजोड प्रस्तुती रहेको "नेपाली नयाँ वर्ष २०८२ सांस्कृतिक धमाका" कार्यक्रममा संघको तर्फबाट सहभागिता जनाएको थियो।

२७) गैर आवासीय नेपाली संघ स्पेनले २६ मे २०२५, सोमबार दिन स्पेनको राजधानी म्याड्रिडमा स्पेनिश आप्रवासी वकिलसँग आप्रवासीका परिवर्तित नियम, कानून तथा रेसिडेन्सी सम्बन्धि नयाँ व्यवस्था लगायत सरोकारका विषयमा निःशुल्क कानूनी परामर्श तथा अन्तरक्रिया कार्यक्रम सम्पन्न गरियो। उक्त कार्यक्रमको संयोजन संघका वरिष्ठ उपाध्यक्ष श्री रोशन पाठक र उपमहासचिव श्री केशवराज कँडेलले गर्नु भएको थियो भने कार्यक्रमलाई एनआरएनए स्पेन र Euro pati को पेजबाट लाइभ प्रशारण समेत गरिएको थियो।

२८) नेपाली राजदुतावास स्पेनद्वारा ७२ औं अन्तराष्ट्रिय सगरमाथा दिवसको अवसर पारेर ३० मे २०२५, शुक्रबारका दिन स्पेनिश नेपालका हिमाल पर्वतआरोहीहरु सम्मान गर्ने हेतुले आयोजित 'Everest Utsav' कार्यक्रममा संघको तर्फबाट उपस्थिति जनाई विदेशी पर्वतारोहीहरुलाई शुभकामना ज्ञापन गरियो।

२९) L'EIX SAGRADA FAMILIA नामक संस्थाको आयोजना १५ जुन २०२५ का दिन "Market – Danses i Sabors del Món" कार्यक्रममा गैर आवासीय नेपाली संघ स्पेनको तर्फबाट नेपालको पर्यटन प्रबर्द्धन गर्ने उद्देश्यले नेपालको कला तथा संस्कृतिको झल्कने विभिन्न नेपाली नृत्य प्रस्तुती सहित सहभागिता जनाएको थियो।



www.nrnaspain.org



+34931641172



spainnrna@gmail.com



info@nrnaspain.org

Calle Grassot 84, 08025 Barcelona, Spain



गैर आवासीय नेपाली संघ, स्पेन Non-Resident Nepali Association, Spain



NIF: G-65306961

ESTD: 2007

३०) संघको आसन्न ९ औं राष्ट्रिय महाधिवेशन लक्षित गर्दै संघको पञ्जिकृत सदस्यता वितरण १६ में २०२५ बाट खुल्ला गरी १५ जुलाई २०२५ मा कुल १०३७ पञ्जिकृत सदस्य प्रमाणीकरण गरि बन्द गरियो।

अन्तमा गैर आवासीय नेपाली संघ स्पेनको आठौं राष्ट्रिय महाधिवेशनबाट हामीलाई सर्वसम्मत निर्वाचित गरि २ वर्षको लागि नेपाली समुदायको सेवा गर्ने अवसर प्रदान गर्नुहुने सम्पूर्ण स्पेनबासी नेपाली दाजुभाई तथा दिदीबहिनीहरु, पञ्जिकृत सदस्यज्यूहरु र स्पेन स्थित सम्पूर्ण संस्थाहरुलाई हार्दिक आभार प्रकट गर्दछौ।

हाम्रो स्वर्णिम २०२३-२०२५ कार्यकाललाई सफल बनाउन आ-आफ्नो तर्फबाट उल्लेखनीय योगदान पुर्याउनेहुने कार्यसमितिका सम्पूर्ण पदाधिकारी तथा सदस्यज्यूहरु, संरक्षक तथा सल्लाहकारज्यूहरु, आइसीसी सदस्यज्यू, एनसीसी स्पेनका पूर्व अध्यक्ष तथा पदाधिकारी ज्यूहरु, आइसिसीका पूर्व पदाधिकारी ज्यूहरु, पूर्व तथा निवर्तमान आइसिसी सदस्यज्यूहरु, एनआरएनए अभियन्ता तथा सामाजिक अभियन्ता ज्यूहरु, सबै क्षेत्रीय समितिका अध्यक्ष तथा सदस्यज्यूहरु, स्पेनस्थित सम्पूर्ण सामाजिक, जातीय तथा वैचारिक संघसंस्थाका अध्यक्ष ज्यूहरु तथा सम्बद्ध व्यक्तित्वज्यूहरु, नेपाली राजदुताबास स्पेन परिवार, एनआरएनए अन्तराष्ट्रिय समन्वय परिषद लगायत हामीलाई प्रत्यक्ष तथा अप्रत्यक्ष सहयोग पुर्याउनुहुने सम्पूर्णलाई हृदय देखि नै हार्दिक आभार तथा धन्यवाद ज्ञापन गर्न चाहन्छौ।

समग्रमा संघको विधानको अधिनमा रहेर आफ्नो श्रोत तथा साधनले भ्याउने आफ्ना कार्यक्षेत्रमा संघले अगाडी सारेका गतिविधिलाई यस विषम परिस्थितिका बाबजुद्ध पनि सम्पन्न गर्न सफल भएको हामीले महसुस गरेका छौ। तथापी हामीले यस दुई वर्षको कार्यकालका गरेका गतिविधिहरु मूल्यांकन गर्ने जिम्मा हजुरहरुमा नै छ र यहाँहरुले गरेको मूल्यांकन हामीलाई सहर्ष स्वीकार्य हुनेछ। साथै यस विषम परिस्थितिमा अकल्पनीय रुपमा घटेका केहि ठुला घटना तथा परिघटनामा पनि निकै धैर्य र सहजकताका साथ सम्पूर्ण समुदायको साथ, समर्थन र सहयोगद्वारा नै सम्पन्न गर्न सफल भएकोले यहाँहरु सम्पूर्णलाई बिशेष धन्यवाद दिन चाहन्छौ।

संघको आगामी ९ औं राष्ट्रिय अधिवेशनबाट नवनिर्वाचित कार्यसमितिले बिगतका अधुरा कार्यहरुलाई थप परिस्कृत तवरले पुरा गर्दै नेपाली समुदायको बीचमा आपसी साथ,सहयोग तथा सद्भाव कायम गर्दै अगाडी बढ्ने आशाका साथ हार्दिक बधाई तथा सफल कार्यकालको शुभकामना व्यक्त गर्दछौ।

धन्यवाद!


पेशल कुमार कोइराला

अध्यक्ष
एनआरएनए स्पेन


सुन्दर रानाभाट

महासचिब
एनआरएनए स्पेन



www.nrnaspain.org



+34931641172



spainnrna@gmail.com

info@nrnaspain.org

Calle Grassot 84, 08025 Barcelona, Spain